

መልከዓ እናት

ሰላም ለኪ እናታችን ባለሽበት እንዳለሽ
ከዘመኑ ሴቶች ተለይተሽ እንቺ የተባረክሽ ነሽ
ሰላም ለአይኖችሽ ከጢስ ጋር ለሚሟገቱ
ከእንቅልፍ ጋር ለተፋቱ
ተቅበዝባኸ ፍጡር ሆኜ ኑሮዬን ከምገፋ
ምነው እንባሽን በሆንኩ ከአይኖችሽ ስር እንዳልጠፋ
ሰላም ለከንፈሮችሽ ትናንት ለማውቃቸው ዛሬ ለምናፍቃቸው
ውዳሴ ክብር ምርቅት ጭብጨባ ሙገሳ ሽልማት በተረፈበት ቀዩ
ምነው ያንቺን እርግማን ይናፍቃል ጆሮዬ
ከሌሎች ውዳሴ ክብር እልፍ ጊዜ የተሻለ
ለካ በእርግማንሽ ውስጥ እናትነትሽ አለ
ሰላም ለጣቶችሽ ለሰዎች የቀረቡ ከራስሽ ግን የራቁ
መሰጠት መለገስ እንጂ መቀበልን ለማያውቁ
ሰላም ለኪ ባለሽበት እንዳለሽ።

ከበውቀቱ ሰዩም